

“ మధురమైన పిల్లలారా - తండ్రి మిమ్ములను సుందరమైన దేవీ దేవతలుగా

చేసేందుకు చదివిస్తున్నారు. సౌందర్యానికి ఆధారము పవిత్రత. ”

**ప్రశ్న:-** ఆత్మిక దీపము పై సమర్పితమయ్యే దీపపు పురుగుల గుర్తులు ఎలా ఉంటాయి?

**జవాబు:-** సమర్పితమయ్యే దీపపు పురుగులు - 1. దీపము(బాబా) ఎవరో, ఎలా ఉందో యథార్థ రూపములో తెలుసుకొని స్తుతి చేస్తారు. 2. సమర్పితమవ్వడం అనగా తండ్రి సమానంగా అవ్వడం 3. సమర్పితమవ్వడం అనగా తండ్రి నుండి శ్రేష్ఠ రాజ్యాధికారాన్ని తీసుకోవడం.

**పాట:-** సభలో దీపము వెలిగింది... (మహాభిల్ మెజల్ ఉత్త శివూ...)

ఓంశాంతి. మధుర మధురమైన ఆత్మిక పిల్లలు పాటలోని ఈ చరణము విన్నారు. ఇది ఎవరు అర్థం చేయిస్తున్నారు? ఆత్మిక తండ్రి. వారు ఒక దీపము కూడా. వారికి అనేక పేర్లు పెట్టేశారు. బాబాను చాలా స్తుతి కూడా చేస్తుంటారు. ఇది(పాట) కూడా పరమపిత పరమాత్ముని స్తుతే కదా. తండ్రి దీపమై మిడుతల కొరకు వచ్చారు. మిడుతలు దీపాన్ని చూచిన వెంటనే దాని పై బలి అయి శరీరాలను వదిలేస్తాయి. అనేక మిడుతులు దీపము పై ప్రాణమిచ్చేస్తాయి. విశేషంగా దీపావళి పండుగనాడు అనేక జ్యోతులను వెలిగిస్తారు కనుక చిన్న-చిన్న జీవాలన్నో రాత్రికి రాత్రే చనిపోతాయి. మన బాబా సుప్రీమ్ ఆత్మ అని పిల్లలకు తెలుసు. వారిని హుస్సేన్ అని కూడా అంటారు, సదా పవిత్రులు కనుక చాలా సుందరంగా ఉంటారు. ఆత్మ పవిత్రంగా అయితే వారికి శరీరము కూడా పవిత్రమైనది, సహజ సుందరమైనది లభిస్తుంది. శాంతిధామములో ఆత్మలు పవిత్రంగా ఉంటాయి, ఇక్కడకు పాత్రను అభినయించేందుకు వచ్చినప్పుడు సతోప్రధానము నుండి సతో, రజో, తమోలోకి వస్తాయి. సుందరము నుండి శ్వామంగా అంటే నల్లగా, అపవిత్రంగా అవుతారు. ఆత్మ పవిత్రంగా ఉన్నప్పుడు స్వర్ణమయ్యుగ ఆత్మగా చెప్పబడ్డంది. మళ్ళీ దానికి స్వర్ణమయ్యుగ శరీరమే లభిస్తుంది. ప్రపంచము కూడా పాతదిగా, కొత్తదిగా అవుతుంది. ఆ సుందరమైన పరమపిత పరమాత్మునే భక్తిమార్గములో ఓ శివబాబా! అని పిలుస్తూ ఉంటారు. ఆ నిరాకార పరమపిత పరమాత్మ వచ్చి ఉన్నారు. ఆత్మలను అపవిత్రము నుండి పవిత్రంగా, సుందరమైనవారిగా చేస్తారు. ఈ రోజుల్లో ఎవరు చాలా అందంగా ఉంటారో వారి ఆత్మ పవిత్రమని కాదు. భలే శరీరము సుందరంగా ఉన్నా ఆత్మ పవిత్రమే కదా. విదేశాలలో ఎంత సుందరంగా ఉంటారు! ఈ లక్ష్మీనారాయణుల సౌందర్యము సత్యయుగముది, ఇక్కడిది నరక సౌందర్యము. మనుష్యులకు ఈ విషయాలు తెలియవు. ఇది నరక సౌందర్యము అని పిల్లలకు మాత్రమే అర్థం చేయించబడ్డంది. ఇప్పుడు మనము స్వర్గము కొరకు సహజ సుందరంగా అవుతున్నాము. 21 జన్మల కొరకు వీలరా(లక్ష్మీనారాయణులు) సుందరమైనవారిగా అవుతాము. ఇక్కడి సౌందర్యము ఒక్క జన్మకు మాత్రమే. ఇప్పుడు బాబా వచ్చి ఉన్నారు, పూర్తి ప్రపంచములోని మనుష్యమాత్రులనే కాదు, ప్రపంచాన్నే సుందరంగా చేస్తారు. సత్యయుగ నూతన ప్రపంచములో సుందరమైన దేవీదేవతలే ఉండేవారు. అలా అయ్యేందుకు మీరిప్పుడు చదువుకుంటున్నారు. బాబాను దీపమని కూడా అంటారు. కాని వారు పరమాత్మ. ఎలాగైతే మిమ్ములను



ఆత్మ అని అంటారో అలా వారిని పరమ ఆత్మ అని అంటారు. పిల్లలైన మీరు తండ్రి మహిమను గానము చేస్తారు. పిల్లలైన మీ మహిమను తండ్రి గానము చేస్తారు. మిమ్ములను ఇలాంటి దేవతలుగా చేస్తాను. నా కంటే మీ పదవి ఉన్నతమైనది. నేను ఎవరో, ఎలా ఉన్నానో, పాత్రను ఎలా అభినయిస్తానో ఇతరులెవ్వరికీ తెలియదు. ఆత్మలైన మీరు పాత్ర చేసేందుకు పరంధామము నుండి ఎలా వస్తారో పిల్లలైన మీకు తెలుసు. శూద్ర కులములో ఉన్న మనమిప్పుడు బ్రాహ్మణ కులములోకి వచ్చాము. ఈ వర్ణములు కూడా మీకు మాత్రమే, ఇతర ధర్మాల వారికి ఈ వర్ణాలు లేవు. వారికి వర్ణములుండవు. వారిది ఒకే వర్ణము. క్రైస్తవులు క్రైస్తవులుగానే కొనసాగుతారు. కాని అందులోనే సత్యో, రజో, తమోలోకి వస్తారు. ఇక ఈ వర్ణములన్నీ మీ కొరకే. సృష్టి కూడా సత్యో, రజో, తమోలలోకి వస్తుంది. ఈ సృష్టి చక్రాన్ని అనంతమైన తండ్రి కూర్చుని అర్థం చేయిస్తున్నారు. జ్ఞానసాగరులు, పవిత్రతా సాగరులైన తండ్రి స్వయంగా చెప్పున్నారు - నేను పునర్జన్మలు తీసుకోను. శివజయంతిని కూడా జరుపుకుంటారు కాని భగవంతుడు ఎప్పుడు వస్తారో మనుష్యులకు తెలియదు. వారి జీవన కథను గురించి కూడా తెలియదు. నేను ఎవరో, ఎలా ఉన్నానో నాలో ఏ పాత్ర ఉందో, సృష్టిచక్రము ఎలా తిరుగుతుందో ఇవన్నీ పిల్లలైన మీకు నేనే కల్ప-కల్పము తెలియచేస్తాను. మెట్లు దిగుతూ దిగుతూ తమోప్రధానంగా అయిపోయామని మీకు తెలుసు. 84 జన్మలు కూడా మీరే తీసుకుంటారు. చివర్లో వచ్చేవారు కూడా సత్యో, రజో, తమోలోకి వచ్చే తీరాలి. మీరు తమోప్రధానంగా అయితే పూర్తి ప్రపంచమంతా తమోప్రధానమైపోతుంది. మళ్ళీ మీరు తమోప్రధానము నుండి సత్యోప్రధానంగా తప్పకుండా అవ్వాలి. ఈ సృష్టి చక్రము తిరుగుతూనే ఉంటుంది. ఇప్పుడిది కలియుగము. దీని తర్వాత మళ్ళీ సత్యయుగము వస్తుంది. కలియుగము ఆయువు పూర్తి అయింది. తండ్రి చెప్పున్నారు - కల్పక్రితము వలె రాజయోగము నేర్పించేందుకు నేను సాధారణ తనువులో ప్రవేశించాను. ఈ రోజుల్లో అనేక యోగాలున్నాయి. బ్యాలిస్టర్ యోగము, ఇంజనీర్ యోగము..... న్యాయ శాస్త్రమును చదివేందుకు న్యాయవాది జతలో బుద్ధియోగాన్ని జోడించవలసి ఉంటుంది. మనము బ్యాలిస్టరుగా అవుతున్నామంటే చదివించేవారిని స్మృతి చేస్తాము. వారికి తమ తండ్రి వేరుగా ఉంటారు, గురువు ఉంటే వారిని కూడా స్మృతి చేస్తారు. అయినా బ్యాలిస్టరుతో బుద్ధి యోగముంటుంది. ఆత్మనే చదువుతుంది. ఆత్మనే శరీరము ద్వారా జడ్జిగా, బ్యాలిస్టరుగా మొదలైనవారిగా తయారౌతుంది.

పిల్లలైన మీరిప్పుడు ఆత్మాభిమానులుగా అయ్యే సంస్కారాన్ని స్వయంలో ధారణ చేస్తున్నారు. అర్థకల్పము దేహాభిమానములో ఉండేవారు. ఇప్పుడు తండ్రి చెప్పున్నారు - దేహీ-అభిమానిగా అవ్వండి. ఆత్మలోనే చదివే సంస్కారముంది. మనుష్యాత్మనే జడ్జిగా అవుతుంది. ఇప్పుడు మనము విశ్వాభికారి దేవతలుగా అవుతున్నాము. చదివించేవారు శివబాబా, పరమ ఆత్మ. వారే జ్ఞానసాగరులు, శాంతి, సంపదల సాగరులు. సాగరము నుండి రత్నాల పళ్ళెములు వెలువడ్తాయని చెప్తారు. ఇవన్నీ భక్తి మార్గములోని విషయాలు. తండ్రిని రెఫర్ చేయవలసి ఉంటుంది. ఇవి అవినాశి జ్ఞానరత్నాలని తండ్రి అర్థం చేయిస్తారు. ఈ జ్ఞాన రత్నాలతో మీరు చాలా ధనవంతులుగా అవుతారు తర్వాత పక్షివైభూత్యాలు కూడా మీకు చాలా లభిస్తాయి. ఈ ఒక్కొక్క రత్నము లక్షల విలువ చేస్తుంది. అవే మిమ్ములను ఇంత ధనవంతులుగా తయారు చేస్తాయి. భారతదేశమే నిర్వికారి ప్రపంచంగా ఉండేది. అందులో పవిత్ర దేవతలు నివసించేవారు. ఇప్పుడు నల్లగా(వికారులుగా), అపవిత్రులుగా అయిపోయారు.

ఆత్మ-పరమాత్మల మేళా(కలయిక) జరుగుతుంది. ఆత్మ శరీరములో ఉన్నప్పుడే వినగలుగుతుంది. పరమాత్మ కూడా శరీరములోనే వస్తారు. ఆత్మ - పరమాత్మల ఇల్లు శాంతిధామము. అక్కడ ఎటువంటి కదలికలూ ఉండవు. ఇక్కడ పరమాత్మ తండ్రి వచ్చి పిల్లలతో కలుస్తారు. శరీర సహితంగా కలుస్తారు. అది ఇల్లు, అక్కడ మీరు విశ్రాంతి పొందుతారు. పిల్లలైన మీరిప్పుడు పురుషోత్తమ సంగమ యుగములో ఉన్నారు. మిగిలిన ప్రపంచమంతా కలియుగములో ఉంది. తండ్రి కూర్చోని అర్థం చేయిస్తున్నారు - భక్తిమార్గములో చాలా ఖర్చు చేస్తారు, అనేక విగ్రహాలను కూడా తయారుచేస్తారు. పెద్ద-పెద్ద మందిరాలను నిర్మిస్తారు. లేకుంటే కృష్ణుని చిత్రాన్ని ఇంట్లోనే ఉంచుకోవచ్చు. చాలా చౌక చిత్రాలున్నా అంత దూర-దూరాలకు, మందిరాలకు ఎందుకు వెళ్తారు! ఇది భక్తిమార్గము. సత్తయుగంలో ఈ మందిరాలు మొదలైనవి ఉండవు. అక్కడ ఉండేదే పూజ్యులు. కలియుగంలో పూజారులు. మీరిప్పుడు సంగమ యుగములో పూజ్య దేవతలుగా అవుతున్నారు. ఇప్పుడు మీరు బ్రాహ్మణులుగా అయ్యారు. ఈ సమయంలో ఈ మీ అంతిమ పురుషార్థ శరీరము అత్యంత విలువైనది. ఇందులో మీరు చాలా సంపాదన చేసుకుంటారు. అనంతమైన తండ్రి జతలో మీరు తింటారు, త్రాగుతారు. వారినే పిలుస్తారు. కృష్ణుని జతలో తింటామని అనరు. తండ్రిని పూజి చేస్తారు - మీరే తల్లి - తండ్రి..... బాలకులైతే తండ్రి జతలో ఆడుతూ ఉంటారు. మేమంతా కృష్ణునికి బాలురమని అనరు. సర్వాత్మలు పరమపిత పరమాత్ముని పిల్లలు. ఆత్మ శరీరము ద్వారా చెప్తుంది - మీరు వస్తే మేము మీతోనే ఆడుకుంటాము, తింటాము అంతా చేస్తాము. మీరు బాప్ దాదా అని అంటారు కనుక ఇది ఇల్లు అయ్యింది కదా. ఇంట్లో బాప్ దాదా, వారి పిల్లలమైన మనము ఉంటాము. ఈ బ్రహ్మ అనంతమైన రచయిత. తండ్రి ఇతనిలో ప్రవేశించి ఇతనిని దత్తు చేసుకుంటాడు. నీవు నా వాడవని ఇతనికి(బ్రహ్మకు) చెప్తాడు. ఇది ముఖవంశావళి అవుతుంది. స్త్రీని దత్తు చేసుకుంటారు కదా. అది కూడా ముఖవంశావళి అవుతుంది. నీవు నా దానివని చెప్తారు. తర్వాత వారి ద్వారా కుఖ(గర్భ) వంశావళి పిల్లలు జన్మిస్తారు. ఈ పద్ధతి ఎక్కడ నుండి వచ్చింది? తండ్రి చెప్తున్నారు - నేను ఇతనిని దత్తు చేసుకున్నాను కదా? ఇతని ద్వారా మిమ్ములను దత్తు చేసుకుంటాను. మీరు నా పిల్లలు. కానీ ఇతను పురుషుడు. మిమ్ములను అందరినీ సంభాళన చేసేందుకు సరస్వతిని కూడా దత్తు చేసుకున్నాను. ఆమెకు తల్లి అని టైటిల్ లభించింది. సరస్వతి నది కదా, ఈ నది మాత కదా. తండ్రి సాగరులు. ఇది కూడా సాగరము నుండి వెలువడిందే. సాగరము, బ్రహ్మపుత్ర నదుల చాలా పెద్ద మేళా జరుగుతుంది. ఇటువంటి మేళా మరెక్కడా జరగదు. అది నదుల మేళా. ఇది ఆత్మ-పరమాత్మల మేళా. మేళా కూడా శరీరములో వచ్చినప్పుడే జరుగుతుంది. తండ్రి చెప్తున్నారు - నేనే హుస్సెన్. నేను ఇతనిలో కల్వ-కల్వము ప్రవేశిస్తాను. ఇది శ్రామాలో రచింపబడి ఉంది. మీ బుద్ధిలో పూర్తి సృష్టి చక్రమంతా ఉంది. దీని ఆయువు 5 వేల సంవత్సరాలు. ఈ బేహద్ సినిమా నుండి వారు హద్దులోని సినిమాలు తయారుచేస్తారు. గడచిపోయిందే ఇప్పుడు వర్తమానమౌతుంది. వర్తమానము మళ్ళీ భవిష్యమౌతుంది. తర్వాత దానినే గతము అని కూడా అంటారు. గడిచిపోవుటకు ఎంత సమయము పట్టింది. నూతన ప్రపంచములోకి వచ్చి ఎంత సమయము గడిచిపోయింది? 5 వేల సంవత్సరాలు. మీరిప్పుడు ప్రతి ఒక్కరు స్వదర్శన చక్రధారులే. మొదట మేము బ్రాహ్మణులుగా ఉండేవారము, తర్వాత దేవతలుగా అయ్యామని మీరు తెలుపుతారు. పిల్లలైన మీరిప్పుడు తండ్రి ద్వారా శాంతిధామము, సుఖధామాల వారసత్వము లభిస్తుంది. తండ్రి



వచ్చి మూడు ధర్మాలను ఒకేసారి స్థాపిస్తారు. మిగిలినవన్నీ వినాశనము చేయిస్తారు. మిమ్ములను ఇంటికి వెంట తీసుకు వెళ్లే సద్గురువైన తండ్రి లభించారు. మమ్ములను సద్గుతిలోకి తీసుకెళ్ళమని పిలుస్తారు కూడా. శరీరాన్ని సమాప్తం చేయండి. మేము శరీరాన్ని వదిలి శాంతిధామానికి వెళ్లే యుక్తిని తెలిపించండి అని అంటారు. మనుష్యులు గురువుల వద్దకు కూడా అందుకే వెళ్తారు. కాని ఆ గురువు శరీరము నుండి విడుదల చేసి జతలో తీసుకెళ్ళలేడు. పతితపావనుడు ఒక్క తండ్రి మాత్రమే. కావున వారు వచ్చినప్పుడు తప్పకుండా పావనంగా అవ్వాలి వస్తుంది. తండ్రిని మాత్రమే కాలులకు కాలుడు, మహాకాలుడని అంటారు. అందరినీ శరీరము నుండి విడిపించి జతలో తీసుకెళ్తారు. మీరు పరమ మార్గదర్శకులు. సర్వాత్మలను వాపస్ తీసుకెళ్తారు. ఇది ఛీ - ఛీ శరీరము, ఈ బంధనము నుండి విడుదల అవ్వాలని కోరుకుంటారు. శరీరాన్ని వదిలితే బంధనము వదిలినట్లే. ఇప్పుడు మీరు ఈ ఆసురీ బంధనాలన్నిటి నుండి విడిపించి సుఖమునిచ్చే దైవీ సంబంధములోకి తీసుకెళ్తారు. మనము శాంతిధామము ద్వారా(వయా) సుఖధామములోకి వెళ్తామని మీకు తెలుసు. మళ్ళీ దుఃఖధామములోకి ఎలా వస్తామో కూడా మీకు తెలుసు. బాబా శ్యామము నుండి సుందరంగా చేసేందుకే వస్తారు. తండ్రి చెప్తున్నారు - నేను మీ విధేయుడనైన సత్కమైన తండ్రిని కూడా. ఫాదర్ సదా విధేయులుగా ఉంటారు. చాలా సేవ చేస్తారు. బాగా ఖర్చు చేసి చదివించి సర్వ ధన-సంపదలను పిల్లలకిచ్చి స్వయం వెళ్ళి సాధువుల సాంగత్యము చేస్తారు. తమ కంటే పిల్లలను శ్రేష్ఠంగా చేస్తారు. ఈ తండ్రి కూడా చెప్తున్నారు - నేను మిమ్ములను డబుల్ యజమానులుగా చేస్తాను. మీరు ఈ విశ్వానికి, బ్రహ్మాండానికి కూడా అధికారులుగా అవుతారు. మీకు డబుల్ పూజ జరుగుతుంది. మీ ఆత్మలకు కూడా పూజ జరుగుతుంది. దేవతా వర్ణములో కూడా మీకు పూజ జరుగుతుంది. నాకు కేవలం ఒక్క శివలింగ రూపములో మాత్రమే పూజ జరుగుతుంది. నేను రాజుగా అవ్వను. మీకు ఎంత సేవ చేస్తాను! అటువంటి తండ్రిని మీరు మరి ఎందుకు మర్చిపోతారు! ఓ ఆత్మా, స్వయాన్ని ఆత్మగా భావించి నన్ను స్మృతి చేస్తే మీ వికర్మలు వినాశనమౌతాయి. మీరు ఎవరి వద్దకు వచ్చారు? మొదట తండ్రి వద్దకు తర్వాత దాదా వద్దకు వచ్చారు. ఇప్పుడు తండ్రి(శివబాబా) తర్వాత గ్రేట్ గ్రేట్ గ్రాండ్ ఫాదర్(బ్రహ్మబాబా). ఇతడే ఆదిదేవుడు, ఇతడే ఆడమ్. ఎందుకంటే ఇతని నుండి అనేక వంశాలు తయారవుతాయి. శివబాబాను ఎవరైనా గ్రేట్ గ్రేట్ గ్రాండ్ ఫాదర్ అని అంటారా? ప్రతి విషయములో మిమ్ములను చాలా శ్రేష్ఠంగా తయారు చేస్తారు. అటువంటి తండ్రి లభించిన తర్వాత వారినెందుకు మర్చిపోతారు? మర్చిపోతే పావనంగా ఎలా అవుతారు? తండ్రి పావనంగా అయ్యే యుక్తిని తెలియచేస్తారు. ఈ స్మృతి ద్వారానే మలినాలు తొలగిపోతాయి. తండ్రి చెప్తున్నారు - మధుర మధురమైన అపురూపమైన పిల్లలూ, దేహాభిమానాన్ని వదిలి ఆత్మాభిమానులుగా అవ్వాలి, పవిత్రంగా కూడా అవ్వాలి. కామము మహాశత్రువు. ఈ ఒక్క జన్మ నా కొరకు పవిత్రంగా అవ్వండి. లౌకిక తండ్రి కూడా తమ పిల్లలకు ఎటువంటి చెడు పనిని చేయకండి, నా గడ్డానికి(వయసుకు) గౌరవమివ్వండి అని చెప్తారు కదా. అలాగే పారలౌకిక తండ్రి కూడా “ నేను పావనంగా చేసేందుకు వచ్చాను. ఇప్పుడు ముఖము నల్లగా చేసుకోకండి, అలా చేసుకుంటే గౌరవము పోగొట్టారు. బ్రాహ్మణులందరి గౌరవమే కాక తండ్రి గౌరవము కూడా పోగొట్టారు. బాబా మేము పడిపోయామని, ముఖము నల్లగా (అపవిత్రముగా) చేసుకున్నామని వ్రాస్తారు.” బాబా చెప్తున్నారు - నేను మిమ్ములను సుందరంగా



తయారు చేసేందుకు వచ్చాను కాని మీరు ముఖము నల్లగా చేసేసుకుంటారు. మీరు సదా సుందరంగా అయ్యే పురుషార్థము చేయాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ తారకు ముఖ్య సారము :-

1. పురుషార్థము చేసేందుకు ఉపయోగపడే ఈ అంతిమ శరీరము చాలా విలువైనది. దీని ద్వారా చాలా సంపాదించుకోవాలి. అనంతమైన తండ్రి జతలో తింటూ, త్రాగుతూ..... సర్వ సంబంధాల అనుభూతి చేయాలి.
2. బ్రాహ్మణ పరివార గౌరవాన్ని లేక తండ్రి గౌరవాన్ని పోగొట్టే పని ఏదీ చేయరాదు. ఆత్మాభిమానులై సంపూర్ణ పవిత్రంగా అవ్వాలి. స్మృతి(యోగము) ద్వారా పాత మలినాలను తొలగించుకోవాలి.

**వరదానము :- “ కలియుగ ప్రపంచములోని దుఃఖము**

**అశాంతుల దృశ్యాలను చూస్తూ సదా సాక్షి మరియు**

**బేహద్ వైరాగీ భవ ”**

ఈ కలియుగ ప్రపంచంలో ఏం జరిగినా మీకేమో సదా ఎక్కేకళ. ప్రపంచానికేమో హాహాకారాలు, మీ కొరకు జయ జయ ధ్వనులు. మీరు ఎటువంటి పరిస్థితులు వచ్చినా భయపడరు. ఎందుకంటే మీరు ముందే తయారుగా ఉన్నారు. సాక్షిగా ఉండి అన్ని రకాల ఆటలు చూస్తున్నారు. కొంతమంది ఏడుస్తారు, బిగ్గరగా అరుస్తారు, సాక్షిగా ఉండి చూడడంలో మజా ఉంటుంది. ఎవరైతే కలియుగ ప్రపంచంలో దుఃఖము అశాంతి కలిగించే దృశ్యాలను సాక్షిగా ఉండి చూస్తూ ఉంటారో వారు సహజంగా బేహద్ విరక్తులుగా(వైరాగులుగా) అవుతారు.

**సెక్షన్ :- “ ఎటువంటి భూమిని తయారు చేయాలన్నా వాచాతో పాటు**

**వృత్తి ద్వారా సేవ చేయండి. ”**